

पोलीस तथा सैन्यदल भरतीपूर्व प्रशिक्षण केंद्रातील प्रशिक्षणार्थ्यांच्या खर्चाच्या व कर्मचा-यांच्या मानधनाच्या रकमेत वाढ करण्यास मान्यता देणेबाबत.

महाराष्ट्र शासन

आदिवासी विकास विभाग

शासन निर्णय क्र.पोप्रकें- २००८/प्र.क्र.२५८/का.५

मंत्रालय विस्तार, मुंबई-४०० ०३२.

दिनांक :- ४ मार्च, २०१०

- वाचा :** १. शासन निर्णय, आदिवासी विकास विभाग क्र. टीएसपी-१४४९/प्रक्र.५५/ का-१९, दि. १८.१०.१९८९
२. शासन निर्णय, आदिवासी विकास विभाग क्र. टीएसपी १४४९/ प्रक्र.५५/ का-१९, दि.१२.१२.१९८९
३. शासन निर्णय, आदिवासी विकास विभाग क्र भपोप्र-१००२/प्रक्र.५९/ का-९ , दि. २८.०८.२००२

प्रस्तावना :- संदर्भाधिन क्रमांक १ च्या शासन निर्णयान्वये खालील कोष्टकातील अनुक्रमांक १ ते ८ व संदर्भाधिन क्रमांक ३ च्या शासन निर्णयान्वये अनुक्रमांक ९ येथे नमूद केल्याप्रमाणे राज्यात ९ पोलीस तथा सैन्यदल भरतीपूर्व प्रशिक्षण केंद्र आदिवासी युवक व युवतीसाठी कार्यान्वित करण्यात आली आहेत.

अ.क्र.	जिल्हा	ठिकाण	अ.क्र.	जिल्हा	ठिकाण
१	नाशिक	इगतपूरी	२	ठाणे	जव्हार
३	नंदूरबार	नंदूरबार	४	चंद्रपूर	राजुरा
५	पुणे	आंबेगाव	६	नांदेड	किनवट
७	गडचिरोली	देसाईगंज	८	अमरावती	धारणी
९	अहमदनगर	अकोले			

सदर भरतीपूर्व प्रशिक्षण केंद्रातून प्रशिक्षण प्राप्त युवक / युवती यांना सैन्य तथा पोलीस दलात रोजगाराची संधी उपलब्ध झाली आहे. सदर प्रशिक्षण केंद्र हे अनुसूचित जमातीच्या युवक/ व युवतींना अत्यंत लाभदायक व उपयुक्त ठरत आहे.

संदर्भाधिन शासन निर्णय क्र.२ अन्वये प्रशिक्षण केंद्रात एका सत्रात एका प्रशिक्षणार्थ्यावर रु. २०००/- पर्यंत खर्च करण्यास शासन मान्यता देण्यात आली आहे. सदरचे दर हे १९८९ मध्ये निश्चित करण्यात आले असून, आजतागयत त्यामध्ये बदल करण्यात आलेला नाही. तसेच सदर दराबाबत आता बराच कालावधी झाला असून महागाईचा निर्देशांक वाढून सदर दरामध्ये प्रशिक्षणार्थ्यांना सकस, संतुलित आहार देणे शक्य होत नसल्याने प्रशिक्षणार्थ्यांच्या खर्चात वाढ करणे तसेच सदर प्रशिक्षण केंद्रातील कर्मचा-यांचे मानधन अल्प असल्याने त्यामध्ये वाढ करणे याबाबतचा प्रस्ताव शासनाच्या विचाराधिन होता.

शासन निर्णय :- अनुसूचित जमातीच्या युवक / युवतींना पोलीस तथा सैन्यदल भरती पूर्व प्रशिक्षण केंद्रात एका वर्षात १ एप्रिल ते ३१ जुलै, १ ऑगस्ट ते ३० नोव्हेंबर व १ डिसेंबर ते ३१ मार्च अशी ३ प्रशिक्षण सत्र आयोजित करण्यात येतात. प्रत्येक प्रशिक्षण सत्र हे ४ महिना कालावधीचे असून एका प्रशिक्षण सत्रात १०० प्रशिक्षणार्थ्यांना प्रशिक्षण दिले जाते. सद्या अस्तित्वात असलेल्या रु. ५००/- प्रति प्रशिक्षणार्थी प्रतिमहा हा खर्च वाढवून रु. १०००/- प्रति प्रशिक्षणार्थी प्रतिमहा एवढा करण्यास या शासन निर्णयान्वये मान्यता देण्यात येत आहे.

प्रचलित बाबनिहाय दर		सुधारीत बाब निहाय दर	
खर्चाची बाब	दरमहा दरडोई खर्च	खर्चाची बाब	दरमहा दरडोई खर्च
दोन वेळचे जेवण, दुध	रु.३५०/-	दोन वेळचे जेवण, दुध	रु. ७५०/-
घरभाडे विद्युत आकार	रु. ५०/-	घरभाडे विद्युत आकार	रु. ५०/-
आकस्मिक व स्टेशनरी खर्च	रु. २०/-	आकस्मिक व स्टेशनरी खर्च	रु. १००/-
गणवेश, बुट, कॅप, बनियन (रु.१६०/- चार महिन्याची विभागणी)	रु. ४०/-	गणवेश, बुट, कॅप, बनियन (रु.२००/-चार महिन्यांची विभागणी)	रु. ५०/-
प्रशिक्षक, केंद्रप्रमुख, पर्यवेक्षक, शिपाई यांचे मानधन	रु. ४०/-	खेळाचे साहित्य (रु.२००/-चार महिन्यांची विभागणी)	रु. ५०/-
एकूण रुपये	रु. ५००/-	एकूण रुपये	रु.१०००/-

२. तसेच पोलीस तथा सैन्यदल भरतीपूर्व प्रशिक्षण केंद्रात कार्यान्वित कर्मचारी वर्गास पुढील प्रमाणे सुधारीत दराने मानधन अदा करण्यास शासन मान्यता देण्यात येत आहे.

कर्मचा-यांना देय असणारे प्रचलित मानधन		कर्मचा-यांना देय सुधारीत मानधन	
पदनाम	दरमहा मानधन	पदनाम	दरमहा मानधन
१. केंद्रप्रमुख	रु. २०००/-	१. केंद्रप्रमुख	रु.४,०००/-
२. सहाय्यक केंद्रप्रमुख	रु. १५००/-	२. सहाय्यक केंद्रप्रमुख	रु.३,०००/-
३. शिपाई / सहाय्यक	रु.५००/-	३. शिपाई / सहाय्यक	रु.१०००/-
एकूण रुपये	रु.४,०००/-	एकूण रुपये	रु.८०००/-

३. एका प्रशिक्षण केंद्रासाठी प्रत्येक प्रशिक्षणार्थ्यास वाढीव रु. ५००/- प्रमाणे X४ महिने (१ सत्र) साठी रु. २०००/- यानुसार १०० प्रशिक्षणार्थ्यांसाठी २००० X १०० = रु. २,००,०००/-याप्रमाणे एका वर्षात ३ सत्रांकरिता (एका प्रशिक्षण केंद्रासाठी) २,००,०००X ३ = रु. ६,००,०००/- (प्रतिवर्ष खर्च) यानुसार ९ प्रशिक्षण केंद्राकरिता रु.५४,००,०००/- लक्ष व प्रशिक्षण केंद्रातील कर्मचारी वर्गावरील मानधनावर वाढीव खर्च दरमहा रु.४,०००/- याप्रमाणे वार्षिक रु.४८,०००/- (एका प्रशिक्षण केंद्रासाठी) या नुसार ९ केंद्रातील कर्मचा-यांच्या मानधनावर वार्षिक रु. ४,३२,०००/- अशा एकूण रु.५८,३२,०००/- लक्ष (अक्षरी रुपये अठ्ठावण लक्ष बत्तीस हजार फक्त) एवढ्या वाढीव खर्चास या शासन निर्णयान्वये मंजूरी देण्यात येत आहे.

४. सदर खर्च करण्यास आयुक्त, आदिवासी विकास, नाशिक यांना प्राधिकृत करण्यात येत आहे. प्रशिक्षणार्थ्यांचा खर्च व मानधनाचे सुधारीत दर हे १ एप्रिल, २००९ पासून लागू राहतील व त्याप्रमाणे थकबाकी कर्मचा-यांना देय राहिल.


५. पोलीस तथा सैन्यदल भरतीपूर्व प्रशिक्षण केंद्रातील प्रशिक्षणार्थ्यांच्या खर्चाच्या व कर्मचा-यांच्या मानधनाच्या रकमेत वाढ केल्यामुळे दरवर्षी एकूण रु.१,१६,६४,०००/- (अक्षरी रुपये एक कोटी सोळा लक्ष चौसष्ठ हजार) एवढा आवर्ती खर्च अपेक्षित आहे. सदर तरतूद अर्थसंकल्पीत करण्याची कार्यवाही आयुक्त, आदिवासी विकास, नाशिक यांनी करावी.

६. या बाबीवर होणारा खर्च मागणी क्र. टी २२३०, कामगार व सेवायोजन-०२, सेवायोजन ७९६, जनजाती क्षेत्र उपयोजना (०१)(०१) राज्य योजनांतर्गत योजना- खास शिक्षण व मागदर्शन केंद्राची स्थापना करणे (२२३० ०७५५) या लेखाशिर्षाखाली उपलब्ध करून देण्यात आलेल्या तरतूदीतून भागविण्यात यावा व तो त्याच लेखाशिर्षाखाली खर्ची टाकावा.

७. सदर शासन निर्णय वित्त विभागाच्या समंतीने त्याच्या अनौपचारिक संदर्भ क्र ५२/व्यय-१४-१०, दिनांक ८.२.२०१० अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून, त्याचा संगणक संकेतांक क्रमांक २०१००३०४१३३८३५००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(पि.रा. भोसले)
कार्यासन अधिकारी

प्रति,
मा. राज्यपाल यांचे सचिव
मा. मुख्यमंत्री यांचे सचिव
मा. मंत्री, आदिवासी विकास यांचे खाजगी सचिव
मा. राज्यमंत्री, आदिवासी विकास यांचे खाजगी सचिव
मुख्यसचिव यांचे सचिव
सर्व मंत्री / राज्यमंत्री
आयुक्त, आदिवासी विकास, महाराष्ट्र राज्य, नाशिक.
प्रधान सचिव, वित्त विभाग, मंत्रालय, मुंबई - ३२
प्रधान सचिव, नियोजन विभाग, मंत्रालय, मुंबई - ३२
अपर मुख्य सचिव/ प्रधान सचिव/ सचिव - सर्व मंत्रालयीन विभाग
अपर आयुक्त, आदिवासी विकास, ठाणे/नाशिक/ अमरावती / नागपूर
महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर. (प्रत्येकी ५ प्रती)
विभागीय आयुक्त, कोकण विभाग/ पुणे विभाग/नाशिक विभाग/ औरंगाबाद विभाग/अमरावती विभाग/नागपूर विभाग
जिल्हाधिकारी, ठाणे, नाशिक, धुळे, पुणे, नांदेड, चंद्रपूर, गडचिरोली, अमरावती व अहमदनगर
सर्व संबंधित प्रकल्प अधिकारी, एकात्मिक आदिवासी विकास प्रकल्प
आयुक्त, आदिवासी संशोधन व प्रशिक्षण संस्था, पुणे.
संचालक, महिती व जनसंपर्क संचालनालय, महाराष्ट्र राज्य, मुंबई
ग्रंथपाल, महाराष्ट्र विधानमंडळ सचिवालय ग्रंथालय, सहावा मजला, विधानभवन, मुंबई.
अधिदान व लेखा अधिकारी, महाराष्ट्र राज्य, मुंबई
निवासी परिक्षा अधिकारी, महाराष्ट्र राज्य, मुंबई
सर्व संबंधित जिल्हा कोषागार अधिकारी
सर्व संबंधित मुख्य लेखा व वित्तीय अधिकारी
वित्त विभाग/नियोजन विभाग, मंत्रालय, मुंबई-३२.
कार्यासन अधिकारी का.क्र. ६, ७ आदिवासी विकास विभाग, मंत्रालय, मुंबई.
निवड नस्ती (का-५)